

Brussell, 30 ta' Mejju 2018
(OR. en)

Fajls Interistituzzjonali:
2018/0199 (COD)
2018/0197 (COD)
2018/0198 (COD)

9558/18
ADD 1

IA 154
FSTR 26
REGIO 34
FC 27
CADREFIN 54
RELEX 485
CODEC 907

NOTA TA' TRASMISSJONI

minn: Segretarju Ġenerali tal-Kummissjoni Ewropea,
iffirmat mis-Sur Jordi AYET PUIGARNAU, Direttur

data meta waslet: 30 ta' Mejju 2018

lil: Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea

Nru dok. Cion: SWD(2018) 283 final

Suġġett: DOKUMENT TA' ĦIDMA TAL-PERSUNAL TAL-KUMMISSJONI
SOMMARJU EŻEKUTTIV TAL-VALUTAZZJONI TAL-IMPATT LI
jakkumpanja d-dokument Proposti għal REGOLAMENT TAL-PARLAMENT
EWROPEW U TAL-KUNSILL dwar il-Fond Ewropew għall-Iżvilupp
Reġjonali u l-Fond ta' Koeżjoni dwar mekkaniżmu sabiex jiġu solvuti
ostakoli legali u amministrattivi f'kuntest transfruntier dwar dispożizzjonijiet
speċifiċi għall-mira tal-kooperazzjoni territorjali Ewropea (Interreg)
appoġġata mill-Fond Ewropew għall-Iżvilupp Reġjonali u l-istrumenti ta'
finanzjament estern

Id-delegazzjonijiet għandhom isibu meħmuż id-dokument SWD(2018) 283 final.

Mehmuż: SWD(2018) 283 final



IL-KUMMISSJONI
EWROPEA

Strasburgu, 29.5.2018
SWD(2018) 283 final

**DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAL-VALUTAZZJONI TAL-IMPATT**

Li jakkumpanja d-dokument

Proposti ghal

REGOLAMENT TAL-PARLAMENT EWROPEW U TAL-KUNSILL

dwar il-Fond Ewropew għall-Iżvilupp Reġjonali u l-Fond ta' Koeżjoni

**dwar mekkaniżmu sabiex jiġu solvuti ostakoli legali u amministrattivi f'kuntest
transfruntier**

**dwar dispożizzjonijiet speċifiċi għall-mira tal-koooperazzjoni territorjali Ewropea
(Interreg) appoġġata mill-Fond Ewropew għall-Iżvilupp Reġjonali u l-istrumenti ta'
finanzjament estern**

{COM(2018) 372 final} - {SEC(2018) 268 final} - {SWD(2018) 282 final}

Sommarju Eżekuttiv tal-Valutazzjoni tal-Impatt

1. MISSJONI U KAMP TA' APPLIKAZZJONI

Il-missjoni tal-Fond Ewropew għall-Iżvilupp Reġjonali (FEŻR) u tal-Fond ta' Koeżjoni (FK) hija stabbilita fit-Trattat: il-koeżjoni ekonomika, soċjali u territorjali. Dan ifisser it-tnaqqis tad-differenzi reġjonali u nazzjonali f'firxa wiesgħa ta' temi: l-innovazzjoni, il-kompetittività, l-impjiegi, l-ambjent, it-trasport, l-infrastruttura tal-edukazzjoni u tas-saħħa, u l-iżvilupp urban sostenibbli

Waħda mill-prijoritajiet trasversali hija l-kooperazzjoni transfruntiera taħt il-Kooperazzjoni Territorjali Ewropea ("ETC" jew "Interreg") u l-Impenn Trans Fruntier Ewropew (ECBC).

Sabiex jista' jkun hemm konsistenza ma' politiki oħra tal-UE b'għestjoni kondiviza, ir-regoli dwar it-twettiq u l-implimentazzjoni tal-FEŻR u tal-Fond ta' Koeżjoni huma rregolati kemm jista' jkun skont ir-Regolament dwar id-Dispożizzjonijiet Komuni ("CPR"). Dan jistabbilixxi dispożizzjonijiet komuni għal seba' fondi b' għestjoni kondiviza fil-livell tal-UE:

- FK: Il-Fond ta' Koeżjoni
- FEMS: Il-Fond Ewropew għall-Affarijiet Marittimi u s-Sajd
- FEŻR: Il-Fond Ewropew għall-Iżvilupp Reġjonali
- FSE+: Il-Fond Soċjali Ewropew Plus
- AMIF: Il-Fond għall-Azil u l-Migrazzjoni
- FSI: Il-Fond għas-Sigurtà Interna.
- BMI: L-Istrument ta' Għestjoni tal-Fruntieri

2. IL-LEZZJONIJIET MEHUDA MINN PROGRAMMI PREĊEDENTI

Fejn jidhlu **l-istrategija, il-prijoritajiet u l-impatt tal-politika**, l-evalwazzjoni *ex post* iddifferenzjat bejn diversi temi:

- Ta' valur miżjud u ta' impatt għolji: appoġġ lill-SMEs, strategiji ta' speċjalizzazzjoni intelligenti u ffaċilitar biex titjeb il-prestazzjoni tar-reġjuni fejn jidhlu l-katina ekonomika, l-ekonomija b'livell baxx ta' emissjonijiet tal-karbonju, l-iżvilupp urban sostenibbli u l-kooperazzjoni reġjonali
- Ta' impatt iżgħar, bħal fil-każ tas-sostenn lil imprints kbar u l-investimenti fl-ajruporti (flief fir-reġjuni ultraperiferiċi).

Simplifikazzjoni: il-htieġa li jitnaqqas il-piż amministrattiv. Il-valutazzjonijiet *ex post* tal-FEŻR u l-Fond ta' Koeżjoni sabet li s-sistemi ta' għestjoni, kontroll u awditjar kienu kumplessi żżejjed. Dan kien sors ta' incertezza amministrattiva u dewmien fl-implimentazzjoni. Il-komplessità kienet kwistjoni partikolari fil-pajjiżi tal-UE-15, fejn il-finanzjament kien relattivament iżgħar, li jindika l-htieġa ta' proporzjonalità.

Il-htieġa għal flessibilità bħala reazzjoni għall-htigijiet emergenti: L-evalwazzjoni *ex post* tal-FEŻR u l-Fond ta' Koeżjoni sabet li l-adattament tal-programmi fil-kriżi ekonomika kienet waħda mill-istejjer ta' suċċess fil-perjodu 2007-2013 u għandha tkompli tiġi żviluppata.

Il-potenzjal tal-istrumenti finanzjarji (SF): L-evalwazzjoni *ex post* tal-FEŻR u l-Fond ta' Koeżjoni sabet li l-istrumenti finanzjarji għandhom il-potenzjal li jkunu mezz aktar effiċjenti kif jiġi ffinanzjat l-investiment f'xi oqsma ta' politika, iżda hemm dewmien fl-implimentazzjoni u t-tifrix ulterjuri tagħhom huwa ta' sfida.

Il-Kummissjoni għamlet konsultazzjoni pubblika dwar “Fondi tal-UE fil-qasam tal-politika ta’ koeżjoni” (mill-10 ta’ Jannar 2018 sal-9 ta’ Marzu 2018). Il-konkluzjonijiet prinċipali għandhom x’jaqsmu mal-htieġa għal simplifikazzjoni: il-partijiet interessati sabu li l-proċeduri kumplessi huma fil-wisa’ l-akbar ostaklu quddiem is-suċċess, segwiti minn rekwiżiti ta’ awditjar u kontroll kumplikati, nuqqas ta’ flessibilità, diffikultà biex tiġi żgurata s-sostenibilità finanzjarja u dewmien fil-pagamenti.

Barra minn hekk, dawk li wieġbu dwar il-bilanċ appoġġaw bis-shiħ:

- Politika ta’ koeżjoni għar-regjuni kollha (għalkemm b’enfazi kontinwa fuq regjuni inqas żviluppati).
- L-innovazzjoni tal-politika, inklużi strateġiji ta’ speċjalizzazzjoni intelligenti u investment intelligenti b’mod aktar generali.
- Il-kontinwazzjoni u l-iżvilupp ta’ konċentrazzjoni tematika.
- Attenzjoni fuq l-isfidi lokali (speċjalment l-iżvilupp urban sostenibbli).
- Il-kooperazzjoni interreġjonali, kemm transfruntiera kif ukoll madwar l-Ewropa.

3. OPZJONIJIET TA’ POLITIKA

L-opzjonijiet ifissru l-alternattivi li jittrattaw it-tnaqqis fil-baġit:

- Opzjoni 1: Qatgħa trasversali.
- Opzjoni 2: Tnaqqis fil-kontribuzzjoni lejn ir-regjuni aktar żviluppati.
- Opzjoni 3: Iz-żamma tal-appoġġ f’oqsma kruċjali (konċentrazzjoni tematika) u tnaqqis f’temi oħra.

L-Opzjoni 3 hija l-alternattiva ppreferuta, għal raġunijiet li jinkludu:

- Li tinzamm attenzjoni fuq it-temi tal-ogħla valur miżjud tal-UE, fejn l-evidenza ta’ evalwazzjoni tindika li l-politika kellha l-ogħla impatt.
- Ħafna mill-akbar sfidi (il-globalizzazzjoni u t-trasformazzjoni ekonomika, it-tranzizzjoni lejn ekonomija b’livell baxx ta’ karbonju u lejn ekonomija ċirkolari, l-isfidi ambjentali, il-migrazzjoni u ċikli ta’ faqar urban) qegħdin dejjem iżjed jaffettwaw ħafna regjuni madwar l-UE, inklużi dawk l-aktar żviluppati. L-investment tal-UE huwa kemm neċessarja kif ukoll sinjal ta’ solidarjetà.
- Iz-żamma tal-massa kritika - l-investimenti fir-regjuni l-aktar żviluppati diġà huma żgħar f’termini kull ras.
- Il-maġġoranza l-kbira tal-partijiet interessati fil-konsultazzjoni pubblika tappoġġa lill-FEŻR fir-regjuni kollha. Dan ix-xenarju jiżgura wkoll viżibilità aħjar tal-fondi tal-politika ta’ koeżjoni fl-Istati Membri kollha.

4. OBJETTIVI TA’ PRIJORITÀ U KONĊENTRAZZJONI TEMATIKA

Ħdax-il objettiv tematiku użati fl-2014-2020 ġew issimplifikati għal ħames objettivi ta’ politika ċari f’dan ir-regolament:

1. Ewropa aktar intelligenti - trasformazzjoni industrijali innovattiva u intelligenti.
2. Ewropa ekoloġika, b’emissjonijiet baxxi ta’ karbonju.
3. Ewropa aktar konnessa - mobbiltà u konnettività ICT reġjonali.
4. Ewropa iktar soċjali - l-implimentazzjoni tal-Pilastru Ewropew tad-Drittijiet Soċjali.

5. Ewropa eqreb lejn iċ-ċittadini – żvilupp sostenibbli u integrat ta’ żoni urbani, rurali u kostali permezz ta’ inizjattivi lokali.

Din is-simplifikazzjoni tagħti lok għal sinerġiji u flessibilità bejn diversi fergħat f’objettiv speċifiku, b’mod li jitnehhew distinzjonijiet artifiċjali bejn id-diversi politiki li jikkontribwixxu għall-istess objettiv. Hija tistabbilixxi wkoll il-bażi għal konċentrazzjoni tematika.

Sabiex jiġi żgurat li, f’kuntast ta’ tnaqqis fil-baġit, ikun għad hemm massa kritika ta’ investiment, il-FEŻR u r-Regolament tal-Fond ta’ Koeżjoni jzommu r-rekwiżiti għal konċentrazzjoni tematika. Il-maġġoranza (bejn 65 % sa 85 %) tar-riżorsi se jkunu kkonċentrat fuq il-kontribuzzjoni għall-objettivi ta’ politika li l-evidenza tal-ewalwazzjoni u l-valutazzjoni tal-impatt jindikaw li għandhom l-ogħla valur miżjud, kif ukoll l-akbar kontribut għall-prijoritajiet tal-UE:

- PO1: “Ewropa aktar intelligenti bil-promozzjoni ta’ trasformazzjoni ekonomika innovattiva u intelligenti”;
- PO2: “Ewropa aktar ekoloġika, bl-użu ta’ anqas karbonju, permezz tal-promozzjoni ta’ tranzizzjoni lejn enerġija nadifa u ġusta, investiment ekoloġiċi u blu, l-ekonomija ċirkolari, l-adattament għat-tibdil fil-klima u l-prevenzjoni u l-ġestjoni tar-riskju”.

Sabiex jingħata lok għall-flessibilità, fil-livell nazzjonali se japplikaw kriterji ta’ konċentrazzjoni tematika.

Għal pajjiżi b’:	% minimu “PO1”	% minimu “PO2”
ING inqas minn 75 %	35 %	30 %
ING bejn 75 % u 100 %	45 %	30 %
ING oghla minn 100 %	60 %	$PO1 + PO2 = \text{minimu ta' } 85 \%$

5. KOERENZA MAL-PRIJORITAJIET TAL-UE U MA’ POLITIKI OHRAJN TAL-UE

Kondizzjonalitajiet *ex ante* se jkomplu, iżda bħala “**kundizzjonijiet abilitanti**”. Dawn se jkunu inqas u ffukati mill-qrib fuq oqsma li jkollhom l-akbar impatt fuq l-effettività tas-sostenn mill-FEŻR u l-FK. Barra minn hekk, se jiġu riveduti tul il-perjodu.

Se jkun hemm **allinjament akbar mal-proċess tas-Semestru Ewropew**. Fl-istadju ta’ programmazzjoni, l-Istati Membri se jidentifikaw CSRs rilevanti mill-aħhar sentejn (2019 u 2020), għall-inklużjoni fil-programmi. Is-CSRs mbagħad jiġu diskussi bejn il-Kummissjoni u l-Istat Membru (kif ukoll f’laqgħat tal-kumitat ta’ monitoraġġ) bħala parti mid-djalogu annwali ta’ politika.

Ir-Regolament dwar id-Dispożizzjonijiet Komuni jwassal għal iktar koerenza u allinjament tar-regoli madwar is-seba’ (7) **fondi ta’ ġestjoni kondiviżi** kkonċernati.

Minhabba l-konċentrazzjoni tematika dwar PO1, kwistjoni importanti hi dik li tolqot **il-koerenza ma’ Orizzont Ewropa**. Orizzont Ewropa se tiffoka fuq l-“eccellenza Ewropea” (il-ġenerazzjoni u l-isfruttament tal-għarfien ġdid, ta’ riċerka mill-aktar avvanzata), il-FEŻR fuq

ir-“rilevanza reġjonali” (it-tixrid tal-għarfien u t-teknoloġija eżistenti lejn postijiet li jkollhom bżonnha, b’mod li din tkun inkorporata lokalment permezz ta’ strateġiji ta’ speċjalizzazzjoni intelligenti, il-bini ta’ sistemi lokali ta’ innovazzjoni).

Sabiex ikun hemm konsistenza mal-**Faċilità Nikkollegaw l-Ewropa (CEF)**, hemm sinerġija u komplimentarjetà msaħħa fejn is-CEF se jiffoka b’mod partikolari fuq in-“netwerk ċentrali” filwaqt li l-FEŻR u l-Fond ta’ Koeżjoni se jipprovdi wkoll sostenn għan-“netwerk komprensiv”, inkluż l-iżgurar ta’ aċċess reġjonali u lokali kif ukoll tal-konnessjonijiet ta’ trasport f’zoni urbani.

6. INTERREG U L-MEKKANIŻMI TRANSFRONTIERA EWROPEJ

Filwaqt li nibnu fuq is-suċċess ta’ programmi preċedenti Interreg, qegħdin nipproponu evoluzzjoni fuq il-linji li ġejjin:

- **Il-Programmi transfrontiera** jenħtieġ li jinbidlu minn programmi li primarjament jimmanigġaw u jqassmu l-fondi lejn aġir bħala istituzzjonijiet ta’ skambju, li jiffaċilitaw l-attività transfrontiera u jkunu ċentru ta’ ppjanar strateġiku.
- L-addizzjoni ta’ **kooperazzjoni barra l-UE**. Dan se jiehu l-forma ta’ (1) linja speċifika għar-reġjuni l-aktar imbiegħda (2) l-inkorporazzjoni ta’ finanzjament preżenti IPA/ENI biex isostni t-tkabbir u l-kooperazzjoni ma’ pajjiżi ġirien.

Interreg se jkompli jkun jista’ jirrikorri għal kull objettiv ta’ prijorità (fejn xieraq) u għalkemm iffinanzjat mill-FEŻR se jkun kopert f’regolament ETC li se jstabbilixxi regoli speċifiċi fil-kuntest ta’ Interreg.

F’haġna każijiet, l-ostakli transfrontiera (speċjalment fir-rigward tas-servizzi tas-saħħa, ir-regolamentazzjoni tax-xogħol, it-trasport pubbliku lokali u l-iżvilupp tan-negozju) ġejjin minn differenzi fil-prattiki amministrattivi u l-oqfsa legali nazzjonali. Dawn l-ostakli amministrattivi huma diffiċli li jiġu indirizzati mill-programmi waħedhom, billi jirrekjedu deċiżjonijiet lil hinn mill-istrutturi tal-programm.

Il-Kummissjoni qiegħda tipproponi li jiġu ffaċilitati soluzzjonijiet permezz ta’ **strument ġuridiku disponibbli li jippermetti l-użu tar-regoli ta’ Stat Membru wiehed fi Stat Membru ġar**. Billi l-azzjoni hija volontarja u fakultattiva, li tintuża (jew le) fuq l-inizjattiva tal-Istati Membri kkonċernat, hija tirrispetta s-sussidjarjetà u l-proporzjonalità. Hija wkoll ma għandha l-ebda incidenza ta’ spejjeż għall-baġit tal-UE.

L-istrument joffri żewġ opzjonijiet: Impenn Trans Frontier Ewropew (“ECBC”) (li fih innifsu jippermetti deroga mir-regoli normali) jew Dikjarazzjoni Trans Frontiera Ewropea (“ECBS”) (il-firmatarji jintrabtu formalment li jipprezentw leġislazzjoni li temenda r-regoli normali). Il-mekkaniżmu se jkopri proġetti kongunti għal kull partita ta’ infrastruttura b’impatt f’reġjun transfrontier jew kwalunkwe servizz ta’ interess ekonomiku generali pprovdut f’reġjun transfrontier.

7. SISTEMA TA’ TWETTIQ AKTAR SEMPLIĊI

Hemm evidenza ta’ kosti amministrattivi sostanzjali marbuta mal-FEŻR u l-Fond ta’ Koeżjoni. Skont studju reċenti¹ huwa stmat li dawn ilaħħqu 3 % tal-ispejjeż medji tal-programm għall-FEŻR u 2,2 % għall-Fond ta’ Koeżjoni. Il-piż amministrattiv fuq il-benefiċjarji (inklużi l-SMEs) huwa oġġla.

¹ Spatial Foresight & t33, New assessment of administrative costs and burden in ESI Funds, preliminary results.

Il-biċċa l-kbira tal-miżuri ta' simplifikazzjoni tal-FEŻR u tal-Fond ta' Koeżjoni se jinholqu mir-Regolament dwar id-Dispożizzjonijiet Komuni. Hafna minnhom huma diffiċli biex jiġu kkwantifikati finanzjarjament bil-quddiem, iżda l-istudju stima li:

- Użu akbar ta' **għażliet ta' spejjeż issimplifikati** (jew pagamenti bbażati fuq il-kundizzjonijiet) għall-FEŻR u l-Fond ta' Koeżjoni jistgħu jnaqqsu sostanzjalment l-ispejjeż amministrattivi totali – b'20-25 % jekk dawn l-opzjonijiet jiġu applikati b'mod ġenerali.
- **Approċċ iktar proporzjonat fejn jidhlu l-kontroll u l-awditjar** ikun jimplika tnaqqis maġġuri fl-għadd ta' verifiki u fil-piż tal-awditjar għal programmi b'“riskju baxx”. Dan inaqqas l-ispejjeż amministrattivi totali tal-FEŻR u l-Fond ta' Koeżjoni bi 2-3 % u l-ispejjeż tal-programmi affettwati b'ammont ferm akbar.

Simplifikazzjonijiet ulterjuri jinkludu:

- L-ikkombinar ta' fondi differenti – u ta' strumenti u għotjiet finanzjarji – hu kkodifikat f'regoli sempliċi;
- Mhux se jkun hemm aktar regoli speċifiċi għal investimenti li jiġġeneraw introjtu;
- Mhux se jkun hemm proċess ta' proġett maġġuri (minflok, il-proġetti strateġiċi se jkunu segwiti mill-kumitat ta' monitoraġġ).
- Il-finanzjament se jiġi ssimplifikat, pereżempju permezz tal-approċċ tas-sigill ta' eċċellenza.
- L-istrumenti finanzjarji se jiġu integrati aħjar fil-proċess ta' pprogrammar u implimentazzjoni sa mill-bidu nett u l-valutazzjoni *ex ante* tiġi ssimplifikata skont dan - qiegħda tiġi proposta l-flessibbiltà għall-ikkombinar tal-għotjiet mal-istrumenti finanzjarji;
- Ir-regoli tal-eligibbiltà ġew iċċarati, u r-regoli dwar l-ispejjeż u t-tariffi tal-ġestjoni ġew issimplifikati filwaqt li nżammu bbażati fuq il-prestazzjoni b'mod li tiġi nkorraġġita l-ġestjoni effiċjenti;
- Mhux se jkun hemm aktar rappurtar separat dwar l-istrumenti finanzjarji billi dawn huma inkorporati fl-istess sistema ta' rappurtar bħal kull forma oħra ta' finanzjament;